

Dispożittiv

- 1) Ir-rikors huwa miċhud bhala manifestament inammissibbli, sa fejn jirrigwarda t-talba għall-annullament tad-deċiżjoni tas-Segretarju Ġenerali tal-Parlament Ewropew tad-29 ta' Jannar 2016 dwar l-irkupru minghand Jean-Marie Le Pen tas-somma ta' EUR 320 026,23 imħallsa indebitament għal assistenza parlamentari, tan-nota ta' debitu relatata magħha, tal-4 ta' Frar 2016, kif ukoll it-talba sabiex il-Parlament jiġi ordnat iħallas lir-rikorrent EUR 50 000 għall-ispejjeż li jistgħu jingabru.
- 2) Ma għadx hemm lok li tingħata deċiżjoni dwar ir-rikors sa fejn jirrigwarda t-talba għall-annullament tad-deċiżjoni tal-Kwesturi tal-4 ta' Ottubru 2016 li tiċhad l-ilment tar-rikorrent kontra d-deċiżjoni tad-29 ta' Jannar 2016.
- 3) Kull parti għandha tbat i-ispejjeż tagħha.

(¹) ĠU C 38, 6.2.2017.

Digriet tal-President tal-Qorti Ġenerali tas-26 ta' Ġunju 2017 – Jalkh vs Il-Parlament

(Kawża T-26/17 R)

(“Proċeduri għal miżuri provviżorji — Dritt istituzzjonali — Membru tal-Parlament Ewropew — Privileġġi u immunitajiet — Tnehhija tal-immunità parlamentari ta' membru tal-Parlament Ewropew — Talba għas-sospensjoni tal-eżekuzzjoni — -Nuqqas ta' urġenza”)

(2017/C 269/35)

Lingwa tal-kawża: il-Franċiż

Partijiet

Rikorrent: Jean-François Jalkh (Gretz-Armainvillers, Franza) (rappreżentanti: inizjalment minn J.-P. Le Moigne, sussegwentement minn M. Ceccaldi, avukati)

Konvenut: Il-Parlament Ewropea (rappreżentanti: M. Dean u S. Alonso de León, aġenti)

Suġġett

Talba bbażata fuq l-Artikoli 278 u 279 TFUE u intiża għas-sospensjoni tal-eżekuzzjoni tad-deċiżjoni tal-Parlament tat-22 ta' Novembru 2016 dwar it-tnehhija tal-immunità ta' J.-F. Jalkh fir-rigward tal-investigazzjoni ġudizzjarja (Nru 1422400530) miftuha quddiem it-Tribunal de grande instance de Paris (qorti reġjonali ta' Pariġi, Franza).

Dispożittiv

- 1) It-talba għal miżuri provviżorji hija miċhuda.
- 2) L-ispejjeż huma rriżervati.

Digriet tal-President tal-Qorti Ġenerali tas-26 ta' Ġunju 2017 – Jalkh vs Il-Parlament

(Kawża T-27/17 R)

(“Proċeduri għal miżuri provviżorji — Dritt istituzzjonali — Membru tal-Parlament Ewropew — Privileġġi u immunitajiet — Tnehhija tal-immunità parlamentari ta' membru tal-Parlament Ewropew — Talba għas-sospensjoni tal-eżekuzzjoni — -Nuqqas ta' urġenza”)

(2017/C 269/36)

Lingwa tal-kawża: il-Franċiż

Partijiet

Rikorrent: Jean-François Jalkh (Gretz-Armainvillers, Franza) (rappreżentanti: inizjalment minn J.-P. Le Moigne, sussegwentement minn M. Ceccaldi, avukati)

Konvenut: Il-Parlament Ewropea (rappreżentanti: M. Dean u S. Alonso de León, aġenti)

Suġġett

Talba bbażata fuq l-Artikoli 278 u 279 TFUE u intiża għas-sospensjoni tal-eżekuzzjoni tad-deċiżjoni tal-Parlament tat-22 ta' Novembru 2016 dwar it-tnehhija tal-immunità ta' J.-F. Jalkh fir-rigward tal-investigazzjoni ġudizzjarja (Nru 14142000183) miftuha quddiem it-Tribunal de grande instance de Paris (qorti reġionali ta' Pariġi, Franza).

Dispożittiv

- 1) It-talba għal miżuri provviżorji hija miċhuda.
- 2) L-ispejjeż huma rrizervati.

Rikors ipprezentat fis-16 ta' Mejju 2017 – PC vs EASO

(Kawża T-610/16)

(2017/C 269/37)

Lingwa tal-kawża: il-Finlandiż

Partijiet

Rikorrenti: PC (rappreżentant: L. Railas, avukat)

Konvenut: L-Uffiċċju Ewropew ta' Appoġġ fil-qasam tal-Asil (EASO)

Talbiet

- tannulla r-rapport ta' evalwazzjoni negattiv għall-perijodu ta' prova stabbilit fir-rigward tar-rikorrenti u tikkundanna lill-EASO sabiex jistabbilixxi rapport ġdid ta' evalwazzjoni għar-rikorrenti li fih jiġi konkluż li din tal-aħhar tinzamm fil-pożizzjoni tagħha;
- tannulla d-Deciżjoni EASO/ED/2015/358;
- tikkonstata li l-awtorità li għandha s-setgħa tikkonkludi kuntratti ta' reklutaġġ (iktar 'il-quddiem l-“ASTK”) ma kinitx involuta fit-tkeċċija tar-rikorrenti;
- tannulla d-Deciżjoni EASO/HR/2015/607, li ttejjem ir-relazzjoni ta' xogħol tar-rikorrenti fi tmiem il-perijodu ta' prova, b'tali mod li r-relazzjoni ta' xogħol tar-rikorrenti tkompli minghajr interruzzjoni mill-1 ta' Marzu 2015 sat-28 ta' Frar 2020 (tmiem tar-relazzjoni ta' xogħol prevista mill-kuntratt);
- jekk l-EASO ma jstax jintegra mill-ġdid lir-rikorrenti fil-pożizzjoni tagħha, tikkundanna lill-EASO jikkumpensa lir-rikorrenti għad-dannu subit minhabba d-deċiżjoni illegali tal-EASO billi jhallas lir-rikorrenti, għad-danni, ir-remunerazzjoni, l-allowances u l-kontribuzzjonijiet tal-irtirar tal-persuna li timpjega li jikkorrispondu għall-impjeg tagħha, għall-perijodu bejn l-1 ta' Diċembru 2015 u t-28 ta' Frar 2020;
- jekk l-EASO jista' jintegra mill-ġdid lir-rikorrenti fil-pożizzjoni tagħha, tikkundanna lill-EASO jhallas lir-rikorrenti, għad-danni, ir-remunerazzjoni, l-allowances u l-kontribuzzjonijiet tal-irtirar tal-persuna li timpjega li jikkorrispondu għall-impjeg tagħha, għall-perijodu li matulu ma assumitx il-funzjonijiet tagħha, jiġifieri l-perijodu inkluż bejn l-1 ta' Diċembru 2015 u d-data tar-reintegrazzjoni tagħha;
- tikkundanna lill-EASO jhallas lir-rikorrenti sitt xhur remunerazzjoni u l-kontribuzzjonijiet tal-persuna li timpjega konformement mal-punt 5 tal-Kawża F-113/13; u
- tikkundanna lill-EASO għall-ispejjeż.